

‘శ్రీరామచంద్ర’లో జెనోమిక్స్ సెంటర్ ప్రారంభం

టి.నగర్, జనవరి 31: జన్యు సంబంధిత రోగాలన్నింటికీ సమగ్రమైన వైద్య పరీక్షలను ఒకే చోట జరిపే రీతిలో స్థానిక పోరూరులో శ్రీరామచంద్ర వైద్య కళాశాలలో కొత్తగా మెడ్జెనోమ్ జెనోమిక్స్ సెంటర్ను బుధవారం ఉదయం ప్రారంభించారు. కేనడాకు చెందిన ప్రొఫెసర్ సుచ దేవ్ ఈ కేంద్రానికి ప్రారంభోత్సవం చేశారు. మెడ్జెనోమ్ ల్యాబ్స్ వైర్లూ, క్యామ్ సంతోష్, శ్రీరామచంద్ర వైద్య కళాశాల డీఎం (పరిశోధనలు) ప్రొఫెసర్ ఎస్సీ త్యాగరాజు, ప్రొఫెసర్ ఆరుముగం, డాక్టర్ సతీష్ శ్రీనివాస్, మెడ్జెనోమ్ ల్యాబ్స్ చీఫ్ ఆపరేటింగ్ ఆఫీసర్ డాక్టర్ వీఎల్ రామ్మప్రసాద్ తదితరులు పాల్గొన్నారు. దేశమంతా ఒక్కో రకమైన రోగానికి మెడ్జెనోమ్ సెంటర్లు పనిచేస్తున్నాయని, అయితే తొలిసారి జన్యు సంబంధిత రోగాలన్నింటికీ వైద్య పరీక్షలు జరుపుకొనేలా తమ కళాశాల ప్రాంగణంలో మెడ్జెనోమ్ సంస్థ సహకారంతో ఈ జెనోమిక్స్ సెంటర్ను ప్రారంభించామని డీఎం ఎస్సీ త్యాగరాజు తెలిపారు. వంశపారంపర్యంగా వచ్చే కేన్సర్



మెడ్జెనోమ్ జెనోమిక్స్ సెంటర్ను ప్రారంభిస్తున్న సుచ దేవ్ సిద్ధు

తదితర రోగాలకు సంబంధించి ఈ కేంద్రంలో అంతర్జాతీయ స్థాయిలో వైద్య పరీక్షలు నిర్వహిస్తామన్నారు.